

பேசும் படம்



வவுனியா சந்தையில் மரக்கறிகளை விற்பனை செய்வதற்காக காத்திருக்கும் வியாபாரி. ஒரு சமயத்தில் இலங்கையில் மிகவும் பரபரப்பாக காணப்பட்ட வவுனியா சந்தையானது தற்பொழுது மதவாச் சியில் காணப்படும் பிரதான இராணுவ பரிசோதனை நிலையம் காரணமாக விவசாயிகள் மற்றும் வந்தகர்கள் எதிர்கொள்ளும் சிரமங்களினால் பல தாக்கங்களுக்கு முகம் கொடுக்கின்றது.

மீண்டும் வாழ்வோம் தொடர்பான உங்கள் எண்ணங்களையும் ஆக்கங்களையும் எங்களுக்குள் பகிர்ந்து கொள்ள

த.பெ.இல. 1039 கொழும்பு

தொ.பே: 0774952242

மின்அஞ்சல்: info@lifelinesrilanka.com

வாழ்வின் வர்ணங்கள்

வவு னீயா வைச் சேர்ந்த 35 வய தான காசிநாதன் வீஜய குமாரி 10 வருடங்களிற்கும் மேலாக முன்பள்ளி ஆசிரியையாகவும் கடந்த ஐந்து வருடங்களாக இணைப்பாளராகவும் கடமை யாற்றி வருகின்றார் . அத்துடன் இவர் அவரது பிரதேசத் திற்கான பிரதேச முன்பள்ளி இணைப்பாளராகவும் செயல்பட்டு வருகின்றார். தனது பிரதேசத்தில் 28

முன்பள்ளிகள் இயங்குகின்றன என்றும் அதில் 35ற்கும் மேலான ஆசிரியர்கள் கடமையாற்றுகின்றனர் என்றும் தெரிவிக்கின்றார். இவ் ஆசிரியர்களுக்கு சிறந்த பயிற்சிகள் வழங்கப்பட வேண்டும் என்பதை இவர் பெரிதும் எதிர்பார்க்கின்றார். சிறந்த பயிற்சிகளினூடாக

மாணவர்களை திறமையானவர்களாகவும் நற்பிரణைகளாகவும் உருவாக்கு வதை ஒவ்வொருவரும் தமது கடமையாக கொண்டிருக்க வேண்டும் என நினைக்கும் இவர் ஆசிரியர்களும் நல்ல நிலைக்கு கொண்டுவரப்பட வேண்டும் என விரும்புகின்றார். நாட்டின் முக்கிய தேவையாக உள்ள சமாதானம் அனைவருக்கும் கிடைக்கப்பெற்று சிறந்த வேலைத் திட்டங்கள் உருவாக்கப்பட வேண்டும் என்பதும் அவ்வாறு இருப்பின் மட்டுமே சிறார்களை நல்ல நிலைக்கு கொண்டு வரலாம் என்பதும் இவரது கருத்து ஆகும்.

சிறுவர் உரிமை மீறல் பிரச்சினைகளுக்கு தீர்வுகாணும் கனிமருவ திட்டம்

புத்தளம் மாவட்டத்தில் பெரும்பாலான கிராமங்கள் இன்னமும் பின்தங்கிய நிலையிலேயே காணப்படுகின்றன. இதனால் பல்வேறு தரப்பினரும் பாதிப்புகளை எதிர்கொண்டாலும் அதிகளவில் பாதிக்கப்படுபவர்கள் சிறுவர்கள் தான்.

புத்தளம் மாவட்டத்தில் புத்தளம் நகரிற்கு சுமார் 10கி.மீ. தொலைவில் அமைந்துள்ளது கடாமோட்டை சிங்கள பாடசாலை. ஆங்கு நாம் விஜயம் செய்த போது அங்குள்ள சிறுவர்கள் சுதந்திரம் தொடர் பாக தந்தைக்கும் மகளுக்கும் இடையி லான உரையாடலை குறிக்கும் பாடல் ஒன்றை பாடிக்கொண்டிருந்தார்கள். இந்த பாடலை பாடும் மாணவர்களில் 13 வயது பத்மா நிசன்சலாவும் ஒருவர். இந்த பாடலானது அவர்களுடைய வாழ்கையை பாடுவதாகவே அவர் கருதுகின்றார்.

தமது வீட்டுக்கு அருகில் வசிக்கும் ஒரு சிறுமியின் அப்பா தினமும் குடித்து விட்டு வந்து அந்த சிறுமியை அடிப்பதாகவும் குடிப்பதற்கான பணத்தை தேட முடிந்த அந்த சிறுமியின் தந்தையால் அவளை பாடசாலைக்கு அனுப்பவோ கல்வி அறிவூட்டவோ முடியவில்லை என்றும் இதனை தெரிந்து கொண்ட பத்மாவின் தந்தை தம்முடனேயே அந்த சிறுமி தங்கியிருந்து கல்வியை கற்பதற்கு ஏற்பாடு செய்து கொடுத்துள்ளார்.

அந்த சிறுமியும் ஓரிண்டு நாட்கள் இந்த பாடசாலைக்கு வந்துள்ளார் எனினும் இங்கு வசதியில்லை எனக் கூறி அந்த சிறுமியை அவளது பெற்றோர்

வேறு இடத்திற்கு அழைத்துச் சென்று விட்டனர்.

இது போன்ற கதைகள் ஏராளம் அந்த பிரதேசத்தில் உண்டு. புத்தளத்தில் உள்ள செனசிலி மன்றத்தினால் நடத்தப்பட்ட பயிற்சி பட்டறையின் பின்னரே பத்மாவின் பெற்றோர் அவரது நண்பியான ஒரு வருக்கு உதவ வேண்டும் என்ற மனமாற்றத்தை பெற்றதோடு அதற்கான முனைப்பினையும் மேற்கொண்டதாக தெரிய வருகின்றது.

1997ஆம் ஆண்டில் நிறுவப்பட்ட அரச சார்பற்ற நிறுவ

னமே சனசிலி மன்றம். இந்நிறுவனம் பாரம்பரிய கலையின் மூலமாக கவிமடுவ

குடிப்பதற்கான பணத்தை தேட முடிந்த அந்த சிறுமியின் தந்தையால் அவனை பாடசாலைக்கு அனுப்பவோ கல்வி அறிவூட்டவோ முடியவில்லை

என்ற திட்டத்தின் ஊடாக சமூகத்திற்கு சிறுவர் உரிமை குறித்த விழிப்புணர்வை ஏற்படுத்த முயன்று வருகின்றது.

இந்த அமைப்பின் ஸ்தாபகரும் தலைவருமான ஈ.ஏ.விஜயசிங்க பண்டார.

விஜயசிங்க பண்டார அந்த பிரதேசத்தைச் சேர்ந்த பாடசாலை ஒன்றின் முன்னாள் அதிபர் என்பதால் அங்குள்ள சிறுவர்கள்



செனசிலி மன்றத்தினால் நடத்தப்படும் பாடசலை மாணவர்கள்

எதிர்நோக்கும் முக்கியமான பிரச்சினைகள் குறித்து நன்கு அறிந்து வைத்துள்ளார். சிறுவர்கள் எதிர்நோக்கும் இந்த பிரச்சினைகளுக்கு கவிமடுவ திட்டத்தின் மூலமாக பதில் அளிக்கிறார் தமது பயிற்சிபட்டறைக்கு சமூகமளிக்கும் பிள்ளைகளுடன் தானும் குழந்தையாக மாறி ஆடிப்பாடி அவர்களுடைய உரிமைகள் குறித்த விளக்கங்களை விஜயசிங்க வழங்குகிறார்.

புத்தளம் மாவட்டத்தில் உள்ள சிறுவர்கள் எதிர் நோக்கும் பிரச்சினைகள் அவற்றிற்கான காரணிகள் மற்றும் அவற்றை தீர்ப்பதற்கான நடவடிக்கைகள் குறித்து அடுத்த வாரம் நோக்கவுள்ளோம்.

கல்வி சான்றிதழ்கள் எல்லாம் இல்லாமல் போய்விட்டிருந்தது என கவலை தெரிவிக்கின்றார்.

அதே போல் கல்வி சான்றிதழ்களை தொலைத்து விட்டு கவலைப்படும் ரகு, ஆடு மாடுகள், தளபாடங்கள் என அனைத்தையும்

தொலைத்துள்ள மலோ, என பலர் இக்கிராமத்தில் உள்ளனர்.

மேலும் இ.சிவபாதன் தனது கிராமத்தில் உள்ள பலரை இன்னமும் காணவில்லை என்றும் ஏறத்தாழ 17 பேர் இறந்து விட்டார்கள் என்றும் கவலை தெரிவிக்கின்றார். 9ஆம் ஆண்டு பள்ளி சிறுவனான தனுராஜ். தனது புத்தகங்கள் அழிந்து போய் விட்டதையும் தனது கணவி உடைந்து போய் விட்டதையும், கல்வி கற்க இயலாமல் சிரமப்படுவதையும் எண்ணி கவலை கொள்கின்றான். இவ்வாறு

பல கனத்த இதயங்களை இந்த நாவற்காடு கிராமம் கொண்டுள்ளது.

Lifeline

மீண்டும் வாழ்வோம்

இடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Free Copy

Vol 1 - No4 Pages 4

Sunday, 16 March 2008

உள்நாட்டில் இடம்பெயர்ந்த மக்களுக்கான மனிதாபிமான

பணிகளுக்கு 18.6 மில்லியன் டொலர் தேவை –ஐ.நா.

இரு தசாப்தங்களுக்கும் மேலாக இலங்கையில் இடம்பெற்று வரும் உள் நாட்டு



மட்டக்களப்பு மாவட்டத்தில் உள்ள மஞ்சள்தொடுவாய் அகதி முகாம்

யுத்தம் காரணமாக இடம்பெயர்ந்துள்ள 500,000ற்கும் மேற்பட்ட மக்களுக்கு உதவுவதற்கு 18.6 மில்லியன் அமெரிக்க டொலர் நிதி தேவைப்படுவதாக ஐக்கிய நாடுகளின் உயர்ஸ்தானிகராலயம் தெரிவித்துள்ளது.

இந்நிதியானது இலங்கை அரசாங்கத்திற்

பாதிக்கப்பட்டு இடம்பெயர்ந்துள்ள, மற்றும் மீள்குடியேறியுள்ள மக்களுக்கான மனிதாபிமான செயற்பாடுகளுக்காக பயன்படுத்தப்படவுள்ளதாக தெரிவிக்கப்படுகின்றது.

அத்துடன் இந்நிதியானது இல்லங்கள் அமைத்தல், உணவு சாராத நிவாரணப்

பொருட்கள் வழங்கல், அகதிமுகாம்களில் பராமரிப்பு என்பவற்றுக்கு பயன்படுத்தப்படவுள்ளதாக தெரிவிக்கப்படுகின்றது.

கடந்த வருடமும் இவ்வாறு கிழக்கில் பாதிக்கப்பட்டவர்களுக்காக 22.5 மில்லியன் அமெரிக்க டொலர் கோரப்பட்டது. மட்டக்களப்பு மற்றும் திருகோணமலை மாவட்டங்களில் இடம்பெயர்ந்தவர்களில் 170,000 பேரிற்கும் அதிகமானவர்கள் தமது சொந்தக்கிராமங்களில் மீள் குடியேறியுள்ளதுடன் இவ்வருடமும் பல மீள் குடியேற்றங்கள் நிகழும் என எதிர்பார்க்கப்படுகின்றது. UNHCR கடந்த வருடம் அரை மில்லியனிற்கும் அதிகமான உணவு சாரா நிவாரணப்பொருட்களை பாதிக்கப்பட்ட மக்களுக்கு வழங்கியதாக தெரிவித்துள்ளது.

இதேவேளை கடந்த வருடம் ஏப்ரல் மாதம் மீண்டும் ஆரம்பமான உள் நாட்டு யுத்தம் காரணமாக தமது சொந்த இடங்



மீண்டும் வாழ்வோம் நிகழ்ச்சியானது கிழக்கு மாகாணத்தில் பிறை எப்.எம். வானொலி ஊடாக (FM 102 Mhz) ஞாயிற்றுக்கிழமைகளில் இரவு 9.45 முதல் 10.15 வரையும் புத்தளம் பிரதேசத்தில் அநூர் எப்.எம்.(FM 96.1 Mhz) வானொலி ஊடாக ஞாயிற்றுக்கிழமை மாலை 6.45 முதல் 7.15 வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.radio.voicesofpeace.lk என்ற இணையத்தளத்திலும் கேட்கலாம்.

சுவடுகள்

★ அரசாங்க அதிகர்களின் தகவல்களின் அடிப்படையில் திரட்டப்பட்ட IASC (115 ஆவது 21-27 பெப்ரவரி மாதம்) அறிக்கையின் படி இலங்கையில் 72 349 குடும்பங்களைச் சேர்ந்த 262,101 பேர் அகதிகளாக இடம்பெயர்ந்த நிலையில் உள்ளனர்.

★ சர்வதேச செஞ்சிலுவைச் சங்கம் யாழ்ப்பாணத்துக்கும் கொழும்புக்குமிடையிலான நோயாளர் விமானப் போக்குவரத்துச் சேவையை 03.03.08 முதல் மீண்டும் ஆரம்பித்துள்ளது. செப்டம்பர் 2006 முதல், யாழ் குடாநாட்டிலிருந்து சிகிச்சைகள் பெறமுடியாத நிலையில் இருந்த நோயாளர்கள் ஐ.சி.ஆர்.சி.யால் அமர்த்தப்பட்ட விமான சேவை மூலம் சிகிச்சைக்காக கொண்டுவரப்பட்டனர். தமது சேவைக்கென தலைநகரில் பயிற்சிகள் தேவைப்பட்ட மருத்துவப்பணியாளர்கள், ஆய்வுகூட மாதிரிகள் மற்றும் குளிர்ப்பெட்டிகளில் எடுத்துச் செல்லப்பட வேண்டிய தடுப்பூசி மருந்துகள் போன்ற

வற்றின் கிரமமான போக்குவரத்துக்கு ஐ.சி.ஆர்.சி.யின் விமான சேவை மூலம் வசதியளிக்கப்பட்டது.

★ மட்டக்களப்பு மாவட்டத்தில் உள்ள மயிலவெட்டு வான் மற்றும் செங்கலடி பிரதேசங்களை ‘Go & See’ திட்டம் மூலம் சென்று பார்வையிடுவதற்கு அரசாங்கம் ஒழுங்குகளை மேற்கொண்டுள்ளது. திருகோணமலை மாவட்டத்தில் பட்டித்திடல் பிரதேசத்தில் உள்ள மீள்குடியேறியவர்களும் மூதூர் பிரதேச செயலாளர் பிரிவிற்கு உட்பட்ட பள்ளிக்குடியிருப்பு பகுதியை சென்று பார்வை யிடலாம். திருகோணமலை கிராம சேவகர் பிரிவில் மீள்குடியேற்ற பணிகள் அதிகாரிகளினால் மேற்கொள்ளப்படுவதுடன் பள்ளிக்குடியிருப்பு பிரதேசத்தில் 150 குடும்பங்கள் மீள் குடியேறலாம் என எதிர்பார்க்கப்படுகின்றது. இத்திட்டமானது மீள்குடியேறியவர்கள் தமது மீள் குடியேற்றம் தொடர்பில் திடமான முடிவை பெற உதவும்.

மீள்குடி மூலத்தோல்

‘மீண்டும் வாழ்வோம்’ திட்டமானது இலங்கையின் அசாதாரண சூழ்நிலைகளினால் இடம்பெயர்ந்து முகாம்களில் வாழும் மக்களுக்காகவும் மீள்குடியேறி உள்ளவர்களுக்காகவும் தகவல்களை வழங்கும் பரந்துபட்ட மனிதாபிமான செயல்திட்ட அமைப்புக்களின் ஒரு அங்கமாகும். மீண்டும் வாழ்வோம் செயல்திட்டமானது அரசாங்கம் மற்றும் சர்வதேச, உள்நாட்டு, அரச சார்பற்ற நிறுவனங்கள் மற்றும் ஏனையோர் இடம்பெயர்ந்த மக்களுக்காக ஆற்றும் செயற்பாடுகள், தகவல்கள் குறித்த சரியான செய்தியினை வெளியிடுவதுடன் மிக முக்கியமாக அவர்கள் எவ்வாறு இவற்றை பெற்றுக் கொள்ளலாம், எவ்வாறு நன்மையடையலாம் போன்ற சேவைகளை வழங்குகின்றது.

த.பெ.இல. 1039 கொழும்பு
தொ.பே: 0774952242
மின்அஞ்சல்: info@lifelinesrilanka.com

கண்ணிவெடிகளின் அச்சறுத்தல் முடிவுக்கு வருவது கேள்விக்குறியே

“**பு**தைப்பதைவிடவும் அகற்றுவது கடினமானது செலவு மிக்கது ஆபத்தானது” கண்ணி வெடிகள் தொடர்பாக போரியல் நிபுணர்கள் வெளியிட்டுள்ள தகவல் தான் இது.

1000 ரூபா செலவில் புதைக்கப்படும் ஒரு கண்ணி வெடியை அகற்றுவதற்கு 10,000 ரூபா வரையில் செலவாகும் என்று Mines Advisory அமைப்பு தெரிவித்துள் ளது

இலங்கையின் வடக்கு கிழக்கில் கடந்த இரு தசாப்தங்களாக நிலவி வரும் சூழ் நிலை காரணமாக ஏறத்தாள 1.5 மில்லி யன் கண்ணி வெடிகள் யுத்தத்தில் ஈடுபட் டுள்ள தரப்பினரால் புதைக்கப்பட்டுள்ள தாக தெரிவிக்கப்படுகின்றது. புதைக்கப்பட்டுள்ள கண்ணி வெடிகளினால் வடக்கு கிழக்கில் 30 வீதமான மக்கள் பாதிக்கப்பட்டுள்ளதாக புள்ளி விபரங்கள் சுட்டிக்காட்டியுள்ளன.

இலங்கையில் வடக்கு கிழக்கில் உள்ள 08 மாவட்டங்களும் வடக்கு கிழக்கிற்கு வெளியில் அநுராதபுர மாவட்டமும் நில கண்ணி வெடிகளினால் பாதிக்கப்பட்டுள்ள தாகவும் எனினும் வடக்கு கிழக்கு மாகா ணங்களே பாரிய அளவில் நிலக் கண்ணி வெடிகளால் பாதிக்கப்பட்டுள்ளதாகவும் தேச நிர் மாண அபிவிருத்தி அமைச்சின் செயலாளர் ஜெயசிங்க தெரிவித்துள்ளார்.

2002ஆம் ஆண்டு மேற்கொள்ளப்பட்ட யுத்த நிறுத்த ஒப்பந்தத்தின் பின்பு இலங்கை அரசாங்கத்தின் வேண்டுகோளுக்கிணங்க 06 சர்வதேச அமைப்புகளும் ஒரு உள்ளூர் அமைப்பும் இணைந்து கண்ணிவெடிகளை அகற்றும் பணிகளில் ஈடுபட்டுவருகின்றன. சுவிட்லர்லாந்து நாட்டைச் சேர்ந்த FSD

என்னும் அமைப்பும் கண்ணி வெடி அகற்றல் நடவடிக்கைகளில் ஈடுபட்டு வருகின்றது. இந்த அமைப்பின் ஆராய்வு குழுவினர் முதலில் கண்ணி வெடி அபாயம் உள்ள பிரதேசங்களுக்கு விஜயம் செய்து நிலைமைகளை ஆராய்ந்து கண்ணிவெடி அபாயம் மிக்க பகுதிகளை



வவுனியாவில் கண்ணிவெடி அகற்றும் நடவடிக்கையில் ஈடுபட்டுள்ள பணியாளர்

அடையாளமிடுவதாகவும் அதன் பின்னர் இனம் காணப்பட்ட பகுதிகளில் இருந்து கண்ணி வெடி அகற்றும் நிபுணர்கள் கண்ணி வெடிகளை அகற்றி வருவதாகவும்

அந்த அமைப்பின் செயற்பாட்டாளர் குமார் கந்தையா தெரிவித்துள்ளார்.

இங்கிலாந்தை தளமாக கொண்டு செயற்படும் Mines Advisory அமைப்பின் மனிதவள மேற்பார்வையாளர் மயூரன் தமது அமைப்பின் செயல்பாடுகள் குறித்து கருத்து வெளியிடும் போது ‘பொத்தினா’ எனப்படும் ஒரு இயந்திரத்தை பயன்படுத்தி தாங்கள் கண்ணிவெடி அகற்றுவதாக குறிப்பிட்டுள்ளார். இதைத்தவிர கண்ணி வெடி அகற்றும் செயல்பாட்டாளர்கள் கண்ணி வெடி அபாயம் மிக்க பகுதிகளுக்கு சென்று கண்ணி வெடிகளை தேடி அழித்து வருவதாகவும் மயூரன் கூறினார்.

இலங்கை அரசாங்கத்தின் திட்டமிட்ட செயல்பாடுகளால் கண்ணிவெடிகள் அகற்றும் நடவடிக்கைகள் பாரிய அளவு வெற்றியளித்துள் ன்

எதாக தேச நிர்மாண அபிவிருத்தி அமைச்சின் செயலாளர் ஜெயசிங்க சுட்டிக்காட்டியுள்ளார். தற்போது 55 சதவீதமான

Sunday 16 March 08 Lifeline 03

நிலப்பிரதேசங்களில் மாத்திரமே கண்ணிவெடிகள் அகற்றப்பட்டுள்ளதாகவும் 202 இதன் போது 1,16,623 கண்ணிவெடிகள் அகற்றப்பட்டுள்ளதாகவும் அவர் குறிப்பிட்டுள்ளார். கண்ணிவெடி அகற்றும் நடைமுறைகள் சிறப்பாக முன்னெடுக்கப்பட்டு வருவதால் கண்ணி வெடிகளால் பாதிக்கப்படுபவர்களின் எண்ணிக்கை குறைவடைந்துள்ளதாகவும் ஜெயசிங்க குறிப்பிட்டுள்ளார். இலங்கை அரசாங்கத்திற்கு இத்திட்டத்தை நிறைவேற்றுவதற்காக 32மில்லியன் US டொலர் கிடைத்துள்ளது. 2008ஆம் ஆண்டிற்குள் கண்ணி வெடி

புதைக்கப்பட்டுள்ள கண்ணி வெடிகளினால் வடக்கு கிழக்கில் 30 வீதமான மக்கள் பாதிக்கப்பட்டுள்ளதாக புள்ளி விபரங்கள் சுட்டிக்காட்டியுள்ளன

அற்ற நாடாக மாற்றப்பட வேண்டும் என்னும் அரசாங்கத்தின் திட சங்கற்பம் தற்பொழுது மீள எழுந்துள்ள யுத்தம் காரணமாக சாத்தியப்படுமா என்ற ஐயப்பாடு பல்வேறு தரப்பினரிடமிருந்தும் எழுந்துள்ளது. மீள்குடியேற்றம், விவசாயிகள் காணிகளை மீள பயன்படுத்தல் ஆகிய மனிதாபிமான செயற்பாடுகளுக்கு மாத்திரமே பிரதேசங்களில் இருந்து கண்ணிவெடிகள் அகற்றப்படுவது வழக்கம்.



வில் உயிர்வாழ்வதற்கான தேவையான பாதுகாப்பான குடிநீர் வழங்குவது மிகவும் முக்கியத்துவம் வாய்ந்தது ஆகும். வீட்டிலிருந்து நீர் மூலத்திற்கான அதிக பட்ச தூரமானது 500 மீட்டர் அளவில் இருக்க வேண்டும். அத்துடன் நீர் மையத் தில் வரிசையில் நிற்கும் நேரம் 15 நிமிடங்

வேளாண்மையை அபிவிருத்தி செய்ய முனையும் திருகோணமலை மாவட்ட வர்த்தக சம்மேளனம்

உள்நாட்டு யுத்தம் மற்றும் கனா மியினால் ஏற்பட்ட எதிர்பாராத இழப்புக்கள் நாட்டின் பொருளா தார துறையில் பல பின்னடைவு களை ஏற்படுத்தியுள்ளது. இதன் காரணமாக குறிப்பாக வடக்கு, கிழக்கு மாவட்டங்களின் வர்த்தகம் பெரும் தாக்கங்களுக்கு உள் ளாகியுள்ளது. இத்தாக்கமானது இடம்பெயர்ந்து முகாம்களில் வாழும் மக்களை பெரிதும் பாதிப்புக்கு உள்ளாக்குவதுடன் மக்களின் நாளாந்த வாழ்க்கை யிலும் தாக்கத்தை செலுத்து கின்றது. யுத்தம் மற்றும் கனா மியினால் பாதிக்கப்பட்டுள்ள திருகோணமலை மாவட்டம் பொருளாதார துறையில் பல பின்னடைவுகளை சந்தித்துள் ளது. இம்மாவட்டத்தின் வர்த் தக துறை குறித்து அம்மாவட் ட்த்தின் வர்த்தக சம்மேளன தலைவர் தேசபந்து திருச் செல்வம் அவர்கள் தனது மீண்டும் வாழ்வோம் குழு வினருக்கு வழங்கிய செவ்வி.

திருகோணமலை மாவட் டத்தின் பொருளாதார நிலைமை எவ்வாறு உள் ளன?

திருகோணமலை மாவட்டத்தை பொருத்த அளவில் கடந்த பல வருடங்களாக பொருளாதார ரீதியாக மிகவும் பின்தங்கிய நிலையிலேயே உள்ளதுடன் மூலதனமின்மையும் ஒரு பிரச்சினையாக உள்ளது.

பொருளாதார பின்னடைவுகள் மக்களில் எவ்வாறான தாக்கத்தை உருவாக் கியுள்ளது?

மக்களை பொருத்த வரையில் அவர்களை பல வழிகளிலும் தாக்கி யுள்ளது. இதற்கு பிர தான காரணம் உற்பத்தி களின் குறைவு. உதாரணத்திற்கு நெற் பயிர்ச்செய்கையை எடுத்துக் கொண்டால் அதனது உள்ளீடுக ளின் விலை அதிகமாக உள்ள போது அல்லது உள்ளீடுகளை பெற முடியாமல் இருந்தால் இத் தாக்கம் மக்களிலேயே வெளிப்ப டும்.

பாதிக்கப்பட்டுள்ள வர்த்தகர் களுக்கு எவ்வாறான உதவிகள் வழங்கப்படுகின்றன?

இம்மாவட்ட வர்த்தகர்களின் நலன் கருதி பிற அமைப்புக்களு டன் இணைந்து சிறிய அளவிலான பல செயல் திட்டங்கள் செய்யப் படுகின்றதுடன் வட் வரி விலக்கு திட்டம், வியாபார ஆலோசனை மற்றும் திட்டமிடல் என்பன உள்ளடங்குகின்றன.

இடம்பெயர்ந்தவர்கள் எவ்வா றான பிரச்சினைகளுக்கு முகம் கொடுக்கின்றார்கள்?

இடம்பெயர்ந்தவர்களை



திருகோணலை மாவட்ட வர்த்தக சம்மேளனத் தலைவர் திருச்செல்வம்

பொறுத்த மட்டில் தொழில் இல்லா பிரச்சினை அதிகமாக உள்ளது. குறிப்பாக ஈச்சிழம் பற்று பிரதேச மக்களை உதாரணத்திற்கு எடுத்துக் கொண்டால் அவர்கள் வெளியில் செல்ல முடியாத நிலைமைகள் உள்ளதுடன், குறிப்பிட்ட நேரம்

வரையில் 15,000 ரூபா முதல் 20,000 ரூபா வரையிலான சிறிய உதவிகளையே செய்யப்படுகின் றது. மேலதிக முதலீடுகளுக்கு பிற நிறுவனங்களின் உதவி தேவைப் படுகின்றது.

இந்திலைமை எவ்வாறு இளை ளர், யுவதிகளை பாதிக்கின்றது?

முகாம்களில் உள்ள பல இளை ளர் யுவதிகள் வேலையின்றி சிர மப்படுகின்றார்கள். பல ஏமாற்றங்களுக்கும் முகம்கொடுக்க வேண்டி யுள்ளது. மூதூர் பிரதே சத்தில் இருந்து இடம் பெயர்ந்து திருகோணமலை நகரம், தம்பலகாமம் மற்றும் மட்டக்களப்பில் பலர் இடம் பெயர்ந்து வாழ்கின்றனர். இவர்களை பொறுத்த வரையில் இடம்பெயர்வு காரணமாக ஜீவனோபாய தொழிலான வேளாண்மையை கைவிட்டு தற்பொழுது நாளாந்த கூலித்தொழிலி லேயே ஈடுபட்டு வருகின்றனர்.

திருகோணமலை வர்த்தக சம்மேளனத்தின் எதிர்கால திட்டங்கள் எவை?
எதிர்காலத்தில் UNIDO அமைப்புடன் இணைந்து மிகப்பெரிய செயல்திட்டம் ஒன்றினை முன்னெடுத்து கின்னியா பிரதேச செயலாளர் பிரி விற்கு உட்பட்ட தம்பலகாமம், குச்சி வெளி ஆகிய பிரதேசம்

களை சேர்ந்த நான்கு கிராமங் களை தெரிவு செய்து அவற்றை அபிவிருத்தி செய் வதற்கான ஏற்பாடு கள் மேற்கொள்ளப் பட இருக்கின்றது. அத்துடன் வேளாண்மையில் உளவு இயந்திர பாவனையை அதி

கரித்து சந்தைப் படுத்தல் வசதி களை செய்து கொடுப்பதே இத்திட்டத்தின் பிரதான நோக்கமாக உள்ளது. UNIDO நிறுவனத்துடன் இணைந்து பாதிக்கப்பட்ட வர்த் தர்களின் நலன் கருதி செய்யும் இத்திட்டம் வெற்றி பெற்று அங்க லாய்ப்புக்களுடன் வாழும் வர்த் தசர்கள் நலன் பெற வேண்டும்



1. **மனிதாபிமான மற்றும் அபிவிருத்தி உதவியின் குறிக்கோள்:** இலங்கையில் மக்களின் வாழ்க்கைத்தரத்தை மேம்படுத்து வதில், பங்களிப்பதற்கு நாங்கள் ஒன்றிணைந்து பணியாற்றுகின்றோம். எங்கள் உதவிகள் மக்களின் வேதனைகளை நீக்குதல், வறுமையை ஒழித் தல், இலங்கையின் மோதல் நிலைமைகளுக்கு அமைதியான தீர்வொன் றிற்கு ஆதரவளித்தல் உட்பட சமூகங்கள் தன்னிறைவை அடைய உதவதல் போன்றவை குறித்துக் கவனம் செலுத்துகின்றன.

2. **பாரபட்சமின்மை:** இடவமைவு, இனம், பால்நிலை, சமூக அந்தஸ்து அல்லது மதம் என்பவற்றைக் கருதுது இனங்காணப்பட்ட தேவை களின் அடிப்படையில் மட்டுமே நாங்கள் உதவிகளை வழங்குகிறோம்.

3. **பக்கச்சார்பின்மை:** எங்களது உதவிகள், வழங்கல்கள், வாகனங்கள், வசதிகள் அல்லது உபகரணங்கள் என்பன எந்தவொரு இராணுவ, அரசி யல் அல்லது பிரிவினை நோக்கங்களுக்காக உபயோகிக்கப்படுவதனை ஏற்றுக் கொள்ளாதுடன் நாங்கள் பக்கச்சார்பின்மையுடன் இருப்போம்.

4. **மனித கௌரவத்தை மதித்தல்:** சர்வதேச மனிதாபிமானச் சட்டம் மற்றும் சர்வதேச மனித உரிமைகள் சட்டம் என்பவற்றுக்கான மதிப்பளித்தலை நாங்கள் வேண்டுகிறோம். நாங்கள் உள்ளூர்ச் சமூகங்கள் வெளிப்படுத்திய விருப்புகளின் விளைவாக பணியாற்றுவதுடன் மக்களது கௌரவம், அவர்களது கலாசாரம், மதம் மற்றும் பாரம்பரியங்களை மதிக்கின்றோம்.

5. **ஒளிவு மறைவின்மை மற்றும் பொறுப்புக் கூறல்:** நாங்கள் உதவி செய்ய நாடுபவர்களுக்கு நாங்கள் பொறுப்புக்கூற வேண்டியவர்களா வோம். எங்களது உதவிகள் ஒளிவு மறைவு இல்லாதவை என்பதை நாங் கள் உறுதிப்படுத்துவோம். அபிவிருத்தி அல்லது மனிதாபிமான உதவி களுக்கான வழங்கல்கள் அல்லது உபகரணங்களில் ஊழல் எதனையும், களவு அல்லது துஷ்பிரயோகங்களை அனுமதிக்கமாட்டோம்.

6. **நிலைத்திறு மற்றும் மற்றும் தயார்படுத்தல்:** உள்ளூர் நிலைமைகளுக்கு ஏற்ற வகையில் எங்களது செயற்பாடுகளை அமைத்துக் கொள்வதுடன் உள்ளூரில் கிடைக்கும் வளங்களை அதிகரிப்பதையும் இலக்காகக் கொண்டுள்ளோம். சிலில் சமூகங்கள், வர்த்தக சமூகங்கள், உள்ளூர் அதிகார சபைகள் போன்ற உள்ளூர் அமைப்புக்கள், தற்போதைய தேவைகள் குறித்து கவனம் செலுத்த மற்றும் எதிர்கால அவசர நிலைமை களைத் தவிர்க்க அல்லது எதிர் கொள்ளத் தயாராவதற்கு வலுவூட்டு கிறோம்.

7. **ஆலோசனை மற்றும் பங்குபற்றல்:** நாங்கள், சமூகங்களை அவர்களது நன்மைகளுக்காக அமுல்படுத்தும் நிகழ்ச்சித்திட்டங்களை வடிவமைக்க, திட்டமிட, முகாமைத்துவம் செய்ய, நடைமுறைப்படுத்த மற்றும் மதிப்பீடு செய்வதில் அவர்களை ஈடுபடுத்து வதற்கு நாடுகிறோம்.

8. **ஒருங்கிணைத்தல்:** நாங்கள், எங்களது செயற்பாடுகளை அரசாங்கம் மற்றும் தொடர்புடைய அனைத்து அக்கறையாளர்களுடனும் ஒவ் வொரு மட்டத்திலும் ஒருங்கிணைக்கின்றோம்.

9. **வழிவகைகள்:** உதவி தேவைப்படும் அனைத்து மக்களுக்குமான அடிப்படைத் தேவையாக கட்டுப்பாடுகளற்ற வழிவகைகளை நாம் வேண் டிக் கொள்கின்றோம். மனிதாபிமான பொருட்கள் மற்றும் சேவைகளைப் பெறுவதில் சம்பந்தப்பட்ட அதிகாரிகள் ஊழியர்களுக்கான அதிகாரத்தை விசுவசியில் சம்பந்தப்படுத்த அதிகாரிகள் ஊழியர்களுக்கான அதிகாரத்தை விசுவசியில் வழங்குவதையும் சுங்கப்பகுதியிலிருந்து வெளிக்கொண்டு வரு வதையும் நாம் எதிர் பார்க்கின்றோம்.

10. **பாதுகாப்பும், பத்திரமும்:** சம்பந்தப்பட்ட அனைத்துக் கட்சிகளிட மும் முகவர் ஸ்தாபனங்கள் மற்றும் அவர்களது ஊழியர்களின் பாதுகாப்பு மற்றும் சுதந்திரத்தை தற்காலத்து பாதுகாப்பை மேம்படுத்துமாறு வேண்டுகிறோம். ஊழியர்கள் வன்முறை, கடத்தப்படல், தொந்தரவு அல்லது அச்சுறுத்தல்களுக்கு ஆளாகுவதை நாம் அனுமதிக்கமாட்டோம். எங்களது பணிகளுடன் தொடர்புகளற்ற ஆட்கள் அல்லது பொருட்களை போக்குவரத்து செய்வதற்கு எங்களது வாகனங்கள் உபயோகப்படுத்தப் படல் கூடாது.

எங்களது செயற்பாடுகள் சர்வதேச அரச சார்பற்ற ஸ்தாபனங்களின் கோட்பாடுகள் மற்றும் செஞ்சிலுவைச் சங்கம்- செம்பிறை இயக்கங்களது ஒழுக்கக் கோவையுடன் நிலையானதாக இருப்பதை நாம் உறுதிப் படுத்த விரும்புகிறோம். மேலதிக தகவல்களுக்கு தயவுசெய்து <http://www.ifrc.org/publicat/conduct/code.asp> உடன் தொடர்பை ஏற் படுத்தவும். இவ்வழிகாட்டல் கோட்பாடுகள் ஒரு சர்வதேச ஒப்பந்தமோ அல்லது சட்டவலுவான ஆவணமோ அல்ல.

இப்பத்திரிகை எக்ஸ்பிரஸ் திபூல்யேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2008ஆம் ஆண்டு மாச் மாதம் 16ஆம் திகதி குடியிறுக்கிழமை அச்சிட்டு வெளியிடப்பட்டது.